

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకాశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత అనుద్యూతపర్వణి

ఏకాశీతితమోఽ ధ్యాయః

ధృతరాష్ట్ర ఉవాచ

అవృణోత్తత్ర పాంచాలీ పాండవానామదాసతాం ।

సరథాన్ సధనుష్కాంశ్చాప్యనుజ్ఞాసిషమప్యహమ్ ॥ 81-27 ॥

అథాబ్రవీన్ మహాప్రాజ్ఞః విదురస్సర్వధర్మవిత్ ।

ఏతదంతాస్తు భరతా యద్వ్యః కృష్ణా సభాం గతా ॥ 81-28 ॥

యైషా పాంచాలరాజస్య సుతా సా శ్రీరనుత్తమా ।

పాంచాలీ పాండవానేతాన్ దైవస్పృష్టోపసర్పతి ॥ 81-29 ॥

తస్యాః పార్థాః పరిక్లేశం న క్షంస్యన్తే హ్యమర్షణాః ।

వృష్ణయో వా మహేష్వాసాః పాంచాలా వా మహారథాః ॥ 81-30 ॥

తేన సత్యాభిసంధేన వాసుదేవేన రక్షితాః ।

ఆగమిష్యతి బీభత్సుః పాంచాలైః పరివారితః ॥ 81-31 ॥

తేషాం మధ్యే మహేష్వాసః భీమసేనో మహాబలః ।

ఆగమిష్యతి ధున్వానః గదాం దండమివాంతకః ॥ 81-32 ॥

తతో గాండీవనిర్ఘోషం శ్రుత్వా పార్థస్య ధీమతః ।

గదావేగం చ భీమస్య నాలం సోఢుం నరాధిపాః ॥ 81-33 ॥

తత్ర మే రోచతే నిత్యం పార్థైస్సామ న విగ్రహాః ।

కురుభ్యో హి సదా మన్యే పాండవాన్ బలవత్తరాన్ ॥ 81-34 ॥

తథా హి బలవాన్ రాజా జరాసంధో మహాద్యుతిః ।

బాహుప్రహరణేనైవ భీమేన నిహతో యుధి ॥ 81-35 ॥

తస్య తే శమ ఏవాస్తు పాండవైర్భరతర్షభ ।

ఉభయోః పక్షయోర్ముక్తం క్రియతామవిశంకయా ॥ 81-36 ॥

ఏవం కృతే మహారాజ పరం శ్రేయస్త్యమాప్యసి ।

ఏవం గావల్గణే క్షత్తా ధర్మార్థసహితం వచః ॥ 81-37 ॥

ఉక్తవాన్న గృహీతం వై మయా పుత్రహితైషిణా ॥ 81-38 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

ఏకాశీతమోఽ ధ్యాయః

సమాప్తమనుద్యూతపర్వ సభాపర్వ చ



ఇతః పరం వసపర్వ భవిష్యతి తస్యాయమాద్యశ్లోకః

జనమేజయ ఉవాచ

ఏవం ద్యూతజితాః పార్థాః కోపితాశ్చ దురాత్మభిః ।

ధార్తరాష్ట్రైస్సహమాత్యైః నికృత్యా ద్విజసత్తమ ॥ 1-1 ॥



సూభాషితమ్

ఉత్తమాదుత్తమా సిద్ధిః ధర్మమోక్షాదిషు స్ఫుటమ్ ।

తస్మాదుత్తమ ఆచార్యే లభ్యే నాతోఽ వరం వ్రజేత్ ॥

ఏకస్య శిష్యతాం ప్రాప్య తదాజ్ఞాం న వినా సమమ్ ।

అవరం వా వ్రజేదుచ్చగుణశ్చేన్నైవ దుష్యతి ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

